



Ulduz Qasim

Su kimi get oğul, su kimi qayıt...

Əziz əsgərlər, sizə yazmaq istəyəndə Qarabağın havasını duydum, elə bildim mən də ordayam, lap elə sizin yanınızda. Bağımız-bağatımız, gözəl kəndimiz gəldi xəyalıma. Meyvələrin, çiçəklərin-güllərin ətrini duydum sanki. Rəssamların cıza bilmədiyi o mənzərə, o möhtəşəm təbiət tablosu canlandı gözlərimin önündə. Qovaqların pıçıltilarını duydum, nəğmələrini eşitdim. Salxım, boynu bükük söyüdlərin həyalı baxışlarının seyrinə daldım. Ruhuma dinclik, bir hüzn gəldi. Xoşbəxtlərin xəşbəxti oldum.

Kaş ki belə olaydı!... Kaş ki mən də bir əsgər olub sıralarınıza qarışaydım. Sizə həsəd aparıram. Orada olduğunuz üçün, hamıdan əvvəl o torpaqlara ayaq basdığınız üçün. Xoşbəxtliyə bax, siz oranın havasıyla nəfəs alırsınız. Ayağınızı o torpaqlara basırırsınız, oranı azad etmək üçün canınızdan belə keçməyə hazırınız. Hətta bunu özünüüz şərafət sanırırsınız. Sizdən xoşbəxt insan varmı bu dünyada?

Vətən dərdi, Vətən həsrəti insanı öldürür. Ananın, atanın, bacı-qardaşın, hətta övladının ölümüylə, itkisiylə barışırsan, nə zamansa yaraların sayalanır. Amma Vətən itkisi, Vətən yarası sağalmır, sayalanmır, dərдинə məlhəm tapılmır, bu dərd məlhəm götürmür. Səni yandırır-yaxır, incidir ömrünün sonuna qədər, dərd verir, qanayır. Ayağın ora dəyməyə qədər, o torpağı öpməyə qədər sızlayır içindəki yara.

Deyirəm kaş ki, mövcuzə olaydı, quş olub uçub gələydim ayağınızı basdığınız o yerlərə üz qoyaydım. Halal olsun sizə mənim igid əsgərlərim, Vətənimin mərd oğulları! Xoşbəxtliyə bax ki, o qədər döyüş meydanına getmək istəyənlərin arasında sizlərə nəsib olub bu bəxtiyarlıq, məhz belə igid, aslan ürəkli oğulları layiq biliblər şərfəli və müqəddəs vəzifəyə. Halal olsun sizi doğan analara! O torpaq basılmazdı, o torpaq Azərbaycanın ürəyidi, mədəniyyətimizin, tariximizin bəşiyidi, göz-bəbəyiniz kimi qoruyun o cənnət yerləri, azad edin o xainlərdən!

*Orda ayağına heç daş dəyməsin,
Su kimi get, oğul, su kimi qayıt.
Düşmənin hiyləsi səni əyməsin,
Su kimi get, oğul, su kimi qayıt.*

*Unutma cənnətin özü ordadı,
Dünyanın nəzəri, gözü ordadı,
Həminin duası, sözü ordadı
Su kimi get, oğul, su kimi qayıt...*

*Günəş tellərini yandırır yaxmaz,
Anan namaz üstə, səcdədən qalxmaz,
Yağmurlar dayanar, şimşəklər çaxmaz,
Su kimi get, oğul, su kimi qayıt.*

*Ədalət sevəndir o böyük Allah,
Büdrəmən ayağın sən inşallah,
Qalib gələcəyik deyirəm Vallah,
Su kimi get, oğul, su kimi qayıt!*

Həminin duası, yalvarışları sizinlədir inanın. Hətta yeni dil açan, ağıl kəsən uşaqlar belə duaçıdır sizlərə. Möhkəm dayanın, yorulmayın, yağış canınızı islatmasın, günəş telinizi yandırmasın, ayağınıza daş dəyməsin! Hər zaman yanınızdayıq, sizinlə nəfəs alırıq, sizinlə döyünür qəlbi-miz. Vətən torpağının bir qarışını belə düşməne vermək olmaz! Əgər birçə qarış torpağımız gədersə deməli Vətənimiz tam deyil, onu bölüblər, onu yaralayıblar. Onu qorumaq və həmişə azad etmək sizin ən şərfəli vəzifənizdi. Bu yurd qəhrəmanlar yurdudu, mərdlər ölkəsidi, unutmayın!

Yolunuzu gözləyirik, qələbəylə qayıdın. Eşq olsun Azərbaycanın mərd və igid əsgərlərinə! Bayrağımızı Şuşa qalasında ucaldacağınız günü səbirsizliklə gözləyirik! Bizlərə dünyanın ən gözəl xəbərini verin, sevindirin. Bunu ölkəmizdəki hər evdə, hər bir insan səbirsizliklə gözləyir, bütün həyatımız buna bağlıdır.

Ar olsun hiyləgər, uşaq qatili namərd düşmə-nə!

Qələbə bizimdir, Qarabağ Azərbaycandır!

RƏDD OL TORPAĞIMDAN!

*Baxıram yollara, Şuşa görünür,
Rədd ol torpağımdan, elimdən namərd!
Sənə sarı əcəl, ölüm sürünür
Rədd ol torpağımdan, elimdən, namərd!*

*Türklərin doğduğu aslan, qurd olur,
Ayaq basdığı yer vətən, yurd olur,
Mərdin övladı da, sözsüz, mərd olur -
Rədd ol torpağımdan, elimdən, namərd!*

*Hiyləni hiyləyə calarsan, billəm,
Quldursan, olanı çalarsan, billəm,
İblis tonqalları qalarsan, billəm,
Rədd ol torpağımdan, elimdən, namərd!*

*Billəm, oğru gəlib əsil, düz olmaz,
Sizdə haqqa sarı dönən üz olmaz,
Kəfəri yüz yusan, heç təmiz olmaz!-
Rədd ol torpağımdan, elimdən, namərd!*

*Dedim Allahdan qorx, sonra gec olar,
Misal var, gec olan sonra güc olar,
Başqasına uyan bil ki, kəç olar...
Rədd ol torpağımdan, elimdən, namərd!*

*Sənin xislətindi: arxadan vurmaq,
Yalanın beşiyi başında durmaq,
Nəğillər uydurub, rəvayət qurmaq...
Rədd ol torpağımdan, elimdən namərd!*

*Çaqqaltək sülənmə şirin yanında,
Şücaət, qeyrət var Türkün qanında!
Başın salamatkən bağa qınında
Rədd ol torpağımdan, elimdən, namərd!*

*Özgə ata minən düşər əlbəttə,
Canın cəhənnəmdə bişər əlbəttə!
Lənətləyər səni bəşər əlbəttə
Rədd ol torpağımdan, elimdən, namərd!*